

قادیانی مسئلے کو ری اوپن کرنے کی تمهیدات؟

سانحہ لاہور کے بعد میڈیا پر مختلف اطراف سے قادیانیت کے حوالے سے ہونے والی بحث کے نئے دور نے ملک بھر کے دینی حلقوں کو چونکا دیا ہے اور میاں محمد نواز شریف کے ایک بیان نے انھیں مزید حیرت سے دوچار کیا ہے۔ اگر یہ بحث و مباحثہ سانحہ لاہور اور قادیانی مرکز پر مسلح محملوں کے سیاق و سبق تک محدود رہتا اور ان محملوں کے اسباب و عوامل اور محرکات و متأثروں کے حوالے سے گفتگو آگے بڑھتی تو شاید یہ صورت حال پیدا نہ ہوتی، لیکن اصل مسئلے پر بات بہت کم ہو رہی ہے جبکہ قادیانی مسئلہ اور اس کے بارے میں دستور و قانون کے فیصلوں کو از سر نوزیر بحث لا کر اس مسئلے کو ”ری اوپن“ کرنے کی مہم زیادہ سنجیدہ دکھائی دے رہی ہے جس سے یہ شکوہ و شہادت ذہنوں میں سراخنا نے لگے ہیں کہ شاید یہ سب اسی لیے ہوا ہے کہ قادیانی مسئلے کو از سر نوزیر بحث لایا جائے اور اسے ”ری اوپن“ کر کے بحث و مباحثہ کے نئے ماحول میں دستور و قانون کے فیصلوں پر نظر ثانی کی راہ ہموار کی جائے۔

لاہور میں قادیانی مرکز پر مسلح محملوں کی تہام دینی حلقوں نے یکساں طور پر نہ ملت کی ہے اور اس کے محرکات و عوامل کو ان کی طرف سے جلد از جلد بے نقاب کرنے کے مطالبات کیے جا رہے ہیں۔ قادیانیوں کے بارے میں تحریک ختم نبوت کے قائدین نے گزشتہ ایک صدی کے دوران کبھی تشدید کی پالیسی اختیار نہیں کی۔ وقتی اور مقامی اشتعال کے باعث اکاذا واقعات و قتا و قتا ہوتے رہے ہیں، لیکن اجتماعی طور پر کبھی تشدید اور مسلح کارروائیوں کو رو انہیں رکھا گیا اور نہ ہی اس کی حوصلہ افزائی کی گئی ہے۔ اب بھی تحریک ختم نبوت میں شریک جماعتوں اور کارکنوں کا طرز عمل بھی ہے کہ وہ عقیدہ ختم نبوت کے تحفظ اور قادیانیت کے تعاقب کے لیے دستور و قانون کے دائرے میں رہتے ہوئے پر امن جدو جہد کر رہے ہیں اور تشدید کی کسی کارروائی کو درست نہیں سمجھتے۔ یہی وجہ ہے کہ تہام دینی جماعتوں نے لاہور کے واقعات کی نہ ملت کی ہے اور ان سے براءت کا اٹھا کر لیا ہے، لیکن میڈیا اور لاہنگ کے بعض مخصوص حلقات اس واقعے کی آڑ میں قادیانیوں کے کفر و اسلام کو از سر نوزیر بحث لانے کی کوشش کر رہے ہیں اور پاکستان کے دستور و قانون میں جو متفقہ فیصلے جمہوری عمل کے ذریعے ہو چکے ہیں، ان کو تنازع صدر بنانے کی طرف ان کی توجہ زیادہ ہے، حالانکہ معروفی خاقان یہ ہیں کہ نہ صرف پاکستان بلکہ دنیا بھر کی امت مسلمہ قادیانیوں کے غیر مسلم ہونے پر متفق ہے، ملک کی منتخب پارلیمنٹ نے متفقہ دستوری ترمیم کے ذریعے انھیں ملک کی غیر مسلم اقلیتوں میں شمار کیا ہے اور عدالت عظمی کا فلنج بھی بھی فیصلہ

دے چکا ہے، مگر قادیانی گروہ ان میں سے کسی فیصلے کو قبول کرنے کے لیے تیار نہیں ہے اور امت مسلمہ کے متفقہ فیصلے کے ساتھ ساتھ دستور و قانون کو بھی مسترد کرتے ہوئے وہ ان کے خلاف دنیا بھر میں کمپین کر رہے ہیں، حتیٰ کہ سانحہ لاہور کے حوالے سے جو قادیانی راہنماء میڈیا پر آئے ہیں، انہوں نے بھی کھلماں موقف کو دہرا لیا ہے کہ وہ دستوری ترمیم اور اتناع قادیانیت آرڈی ننس کو نہیں مانتے اور پوری امت مسلمہ کے علی الرغم خود کو مسلمان قرار دینے پر مصروف ہیں جو عملاً دستور پاکستان کو تباہ کرنے کے مترادف ہے۔

جہاں تک میاں محمد نواز شریف کے بیان کا تعلق ہے تو دینی حلقوں کو میاں صاحب سے اس قسم کے بیان کی توقع نہیں تھی، اس لیے کہ قادیانیوں کے خلاف قومی فیصلے میں خود پاکستان مسلم ایگ شریک رہی ہے اور دستوری ترمیم کے ساتھ ساتھ جزء ضایاء الحق مرحوم کے نافذ کردہ اتناع قادیانیت آرڈیننس کی تشكیل و نفاذ میں خود میاں محمد نواز شریف ان کے شریک کا رہے ہیں۔ اس لیے میاں صاحب موصوف کو اپنے سابقہ کردار، قادیانیوں کے غلط موقف اور امت مسلمہ کے عقائد و جذبات سے آگاہی رکھنے کے باوجود یہ کہنا زیب نہیں دیتا کہ قادیانی محبت وطن ہیں اور ہمارے بھائی ہیں۔ انھیں اعتدال و توازن کا دامن ہاتھ سے نہیں چھوڑنا چاہیے اور معروضی حقائق کو کسی طرح بھی نظر انداز نہیں کرنا چاہیے۔ قادیانیوں کو امت مسلمہ سے الگ ایک غیر مسلم اقلیت کا درجہ دینے کی تجویز مفکر پاکستان علامہ محمد اقبال نے پیش کی تھی اور انہوں نے اس موضوع پر پنڈت جواہر لال نہرو کے ساتھ تفصیلی خط و کتابت میں اپنے موقف کو دلال کے ساتھ واضح کیا تھا۔ چنانچہ میاں محمد نواز شریف کا اس تاریخی حقیقت کو نظر انداز کر دینا دینی حلقوں کے لیے بجا طور پر حیرت کا باعث بنا ہے۔

بہر حال لاہور کے سانحہ کے ذمہ دار عناصر جو بھی ہیں، انہوں نے ملک، دین اور قوم تیتوں کو نقصان پہنچایا ہے۔ اگر خدا نخواستہ کسی انتہا پسند تنظیم نے اس کی پلانگ کی ہے تو یہ قادیانیوں کے ساتھ نہیں کا انتہائی غلط طریق کا رہے اور اگر یہ کارروائی پس پرده خفیہ ہاتھوں کی کارستانی ہے تو ملک کو نقصان پہنچانے اور پاکستان کے داخلی معاملات میں پیروںی مداخلت کا دائرہ کار و سعی کرنے کی کسی سازش کا حصہ ہے۔ اس بات کا فیصلہ کرنا قانون اور عدالت کا کام ہے کہ اس افسوس ناک واقعہ کے عوامل و اسباب کیا ہیں اور یہ کن لوگوں کی کارروائی ہے، لیکن تباہ و عواقب کے حوالے سے یہ بات بالکل واضح ہے کہ یہ ملک و قوم، دینی حلقوں اور تحریک ختم نبوت کے لیے شدید نقصان کا باعث ہے۔